



முதல்வர் மு.க.ஸ்டாலினின் சிறந்த நிர்வாகத் திறனால்

இயல்புநிலையை மீட்டெடுப்பதில் அரசு சிறப்பாக செயல்படுகிறது!

அமைச்சர் கே.கே.எஸ்.எஸ்.ஆர். ராமச்சந்திரன் அறிக்கை!

சென்னை, டி.சு.7- முதலமைச்சர் அவர்களின் மிகச்சிறந்த நிர்வாகத் திறனால் இயல்புநிலையை மீட்டுக் கொண்டு வருவதில் தி.மு.க. அரசு மிகச் சிறப்பாகச் செயல்பட்டு வருகிறது என்று வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன் அறிக்கை ஒன்றில் தெரிவித்துள்ளார்.



தி.மு.க. எதிர்க்கட்சியாக இருந்த போதும், புயல், மழை, வெள்ளம் போன்ற பேரிடர் காலங்களில் பாதிக்கப்பட்ட மக்களுக்கு பின்னால் நின்றது. இரவு பகலென்று பாராமல் மீட்பு மற்றும் நிவாரண பணிகளை மேற்கொண்டது. பல கோடி ரூபாய் மதிப்புள்ள நிவாரண உதவிகளை தி.மு.க. வினர் வழங்கினார்கள். கொரோனா பொது முடக்கத்தில் வாழ்வாதாரங்களை மக்கள் இழந்து நின்ற போது அன்றைக்கு எதிர்க்கட்சித் தலைவராக இருந்த தளபதி மு.க.ஸ்டாலின் அவர்களின் கட்டளையை ஏற்று, 'ஒன்றிணைவோம் வா' என்ற இயக்கத்தை நடத்தி நிவாரண உதவிகளை தமிழ்நாடு முழுவதும் செய்தோம்.

உதவிகள் வழங்குவதில் ஒடோடி வரும் தி.மு.க., ஆட்சியில் இருக்கும் போது அதைவிட அதிகமாகவே நிவாரண உதவிகளையும் மீட்பு பணிகளையும் முதலமைச்சர் மு.க.ஸ்டாலின் அவர்கள் அரசு செய்து கொண்டிருக்கிறது. மு.க.ஸ்டாலின் அவர்கள் அரசு அமைந்த பிறகு பேரிடர்களை எப்படி சிறப்பாக எதிர்க்கொண்டு செயல்பட்டது என்பதற்கு வரலாற்றுத் தடங்கள் உள்ளன. 2021-ல் ஆட்சிக்கு வந்த சில நாட்களிலேயே கொரோனா பாதிப்பை மிகச் சிறப்பாக சமாளித்து வெற்றிக் கண்டது. 2023 டிசம்பரில் சென்னை, திருவள்ளூர், செங்கப்பட்டு, காஞ்சிபுரம் மாவட்டங்களைத் தாக்கிய மிக்ஜாக் புயலால் பாதிக்கப்பட்ட மக்களுக்கு நிவாரண பணிகளை தி.மு.க. அரசு சிறப்பாக செய்தது.

ஒன்றிய அரசிடம் பேரிடர் நிவாரண உதவி கேட்டும் கிடைக்காத நிலையில், மிக்ஜாக் புயலால் பாதிக்கப்பட்ட 32,23,138 குடும்பங்களுக்கு ரூ.1933.88 கோடி நிவாரண தொகையை தமிழ்நாடு அரசு வழங்கியது. தூத்துக்குடி, நெல்லை, கன்னியாகுமரி, தென்காசி மாவட்டங்கள் வரலாறு காணாத வெள்ளத்தால் பாதிக்கப்பட்ட போது அமைச்சர்கள், அதிகாரிகள் ஒடோடிச் சென்று தேவைப்படும் நிவாரண உதவிகளைச் செய்தார்கள். அதிகமாகப் பாதிக்கப்பட்ட 6,63,760 குடும்பங்கள் ஒவ்வொன்றுக்கும் 6,000 ரூபாய் வீதமும், ஓரளவு பாதிக்கப்பட்ட 14,31,164 குடும்பங்கள் ஒவ்வொன்றுக்கும், தலா ரூபாய் 1,000 வீதமும் நிவாரணத் தொகையாக 144.12 கோடி ரூபாயை மு.க.ஸ்டாலின் தலைமையிலான தி.மு.க. அரசு வழங்கியது.

தற்போது ஃபெஞ்சல் புயல் எச்சரிக்கையை

ஃபெஞ்சல் புயலால் பாதிக்கப்பட்ட மாவட்டங்களுக்கு தி.மு.க. சார்பில் நிவாரணப் பொருட்களை அனுப்பி வைக்க முதலமைச்சர் அவர்கள் அறிவுறுத்தியிருந்த நிலையில் அரியலூர் மாவட்டத்தின் சார்பில் அமைச்சர் தா.மோ. அன்பரசன் 1 லட்சம் கிலோ அரிசியை அனுப்பினார். சென்னை தெற்கு மாவட்டத்தின் சார்பில் அமைச்சர் மா.கற்பிரமணி யன் அவர்கள் ஏற்பாடு செய்துள்ள 1.5 லட்சம் கிலோ அரிசி மூட்டைகள் அனுப்பி வைக்கப்பட்டிருக்கிறது.

ஆனால், அ.தி.மு.க. உள்ளிட்ட சில எதிர்க்கட்சிகள் பேரிடரிலும் அரசியல் செய்து கொண்டிருக்கின்றன. அ.தி.மு.க. ஆட்சியில் 2005 டிசம்பர் மாதத்தில் சென்னையில் ஏற்பட்ட பெருமழையின் போது நிவாரண உதவி வழங்குவதாக அறிவித்து, எந்தவித திட்டமிடத்திலும் இல்லாமல், சென்னை அசோக் நகர் பள்ளி முன் திரண்ட பொதுமக்கள் கூட்ட நெரிசலில் மிதிபட்டு 42 பேர் உயிரிழந்ததையும், வியாசர்பாடியிலும் 6 பேர் உயிரிழந்த அவஸ்தையும் மறக்க முடியுமா?

அதே போன்று, 2015-ஆம் ஆண்டு, அ.தி.மு.க. ஆட்சியில், செம்பரம்பாக்கம் ஏரியைத் திறந்து விடுவதில் காலம் தாழ்த்தி, எந்தவிதமான முன்னறிவிப்பும் இல்லாமல் திறந்துவிட்டதால், சென்னை மாநகரம் மூழ்கி வெள்ளத்தில் 289 பேர் பலியானார்கள். 23.25 லட்சம் வீடுகள் வெள்ளத்தில் அடித்துச் செல்லப்பட்டன. மின்சாரம் மற்றும் தொலைத் தொடர்புகள் முற்றிலும் துண்டிக்கப்பட்டன. அப்போது அ.தி.மு.க. அரசு நிவாரணப் பணிகளில் காட்டிய அலட்சியம் கரும் விமர்சனத்துக்கு உள்ளானது. அதனை அன்றைக்கு பத்திரிகைகள் கண்டித்தன. தன்னார்வலர்களும், தி.மு.க. உள்ளிட்ட எதிர்க்கட்சிகள் அளித்த நிவாரண பொருட்களில் எல்லாம் முதல்வர் ஜெயலலிதாவின் படத்தை போட்டு அ.தி.மு.க. ஸ்டிக் கர்கள் ஓட்டி அடாவடித்தனத்தை தமிழ்நாடு மக்கள் மறந்திருக்க மாட்டார்கள்.

அத்தகைய காட்சிகளோடு, முதலமைச்சர் மு.க.ஸ்டாலின் அவர்களின் திராவிட மாடல் அரசின் மக்கள் நலன் நாடும் தொண்டுகளை எல்லாம் நினைவுகூர்ந்து ஒப்பிட்டு, முதலமைச்சர் அவர்களை மக்கள் பாராட்டுவதை பொறுக்க முடியாமல்தான் அவதூறுகளை அள்ளி வீசுகிறார்கள். மக்களின் மனங்களை வெல்லும் இயக்கும் தி.மு.க. அதை இறுதி மூச்சு வரை செய்து கொண்டே இருக்கும் திராவிட மாடல் அரசு. இவ்வாறு அவர் தெரிவித்துள்ளார்.



தி.மு.க.
இளைஞர் அணி

கலைஞர்
100
1924 - 2023

சட்டமன்றத் தொகுதி வாரியாக பாக இளைஞர்களுக்கு சமூக வலைத்தளப் பயிற்சி

இளைஞர் அணிச் செயலாளர் உதயநிதி ஸ்டாலின் அறிவிப்பு

கழகத் தலைவர் மாண்புமிகு முதலமைச்சர் அவர்களது அறிவுறுத்தலின் பேரில், பாகத்திற்கு ஓர் இளைஞரைத் தேர்வு செய்து சட்டமன்றத் தொகுதி வாரியாக சமூக வலைத்தளப் பயிற்சி வழங்கி வருகிறோம். மண்டலம் 7, 8 - இல் ஏழு சட்டமன்றத் தொகுதிகளுக்கான சமூக வலைத்தளப் பயிற்சிகள் கீழ்க்கண்ட நாட்களில் நடைபெற இருக்கின்றன. அவற்றின் விவரம் வருமாறு :

நாள்	நேரம்	மண்டலம்	சட்டமன்றத் தொகுதி	கிடம்
07.12.2024 சனிக்கிழமை	காலை 9.00 மணி	7	ஆலங்குடி	ஜே.வி. மஹால், ஆலங்குடி, புதுக்கோட்டை.
	மாலை 4.00 மணி		பேராலூரணி	எஸ்.டி.டி. மஹால், அரசு மருத்துவமனை அருகில், பேராலூரணி.
	மாலை 4.00 மணி	8	வாகதேவநல்லூர்	பொன்பாண்டியன் மஹால், சட்டமன்ற உறுப்பினர் அலுவலகம் எதிரில், தென்காசி-மதுரை பிரதான சாலை, வாகதேவநல்லூர்.
08.12.2024 ஞாயிற்றுக்கிழமை	காலை 9.00 மணி	7	ஓரத்தநாடு	எல்.ஜி.வி.கே. திருமண மண்டபம், மன்னார்குடி சாலை, ஓரத்தநாடு.
	மாலை 4.00 மணி		கந்தர்வக்கோட்டை	வாசுகி மஹால், பேருந்து நிலையம் அருகில் கீரனூர், புதுக்கோட்டை.
	காலை 9.00 மணி	8	ஸ்ரீவில்லிபுத்தூர்	ராமராஜ் திருமண மண்டபம், மேட்டுத் தெரு, தேவர் சிலை அருகில், ஸ்ரீவில்லிபுத்தூர்.
	மாலை 4.00 மணி		இராஜபாளையம்	ஆனந்தா கார்டன், தென்காசி சாலை, இராஜபாளையம்.

அந்தந்த சட்டமன்றத் தொகுதி பாகங்களில், இப்பயிற்சிக்காகத் தேர்வு செய்யப்பட்டுள்ள இளைஞர்கள் தவறாமல், இதில் பங்கேற்குமாறு கேட்டுக்கொள்ளப்படுகிறார்கள்.

“அன்பகம்”
தேனாம்பேட்டை
சென்னை-18

நாள் : 05-12-2024



உதயநிதி ஸ்டாலின்
செயலாளர்,
தி.மு.க. இளைஞர் அணி



தூத்துக்குடி மாவட்ட சுகாதார சங்கம் மற்றும் HEARING FOR LIFE FOUNDATION இணைந்து நடத்தும் பச்சிளம் குழந்தைகள் செவித்திறன் பரிசோதனைக்கான முன்னோடித் திட்டத்தின் துவக்க விழா இன்று (06/12/2024) தூத்துக்குடி அரசு மருத்துவமனை வளாகத்தில் நடைபெற்ற விழாவை, திமுக துணைப் பொதுச் செயலாளரும், நாடாளுமன்ற குழுத் தலைவருமான திருமிகு கனிமொழி கருணாநிதி துவக்கி வைத்தார். உடன் தூத்துக்குடி வடக்கு மாவட்ட திமுக செயலாளரும், சமூகநலம் மகளிர் உரிமைத்துறை அமைச்சருமான திருமிகு பெ.ஜீதா ஜீவன், மீன்வளம் மீனவர் நலத்துறை மற்றும் கால்நடை பராமரிப்புத்துறை அமைச்சர் அனீதா ஆர். ராதாகிருஷ்ணன், ஓட்டப்பிடிப்பு சட்டமன்ற உறுப்பினர் எம்.சி.சண்முகையா, விளாத்திகுளம் சட்டமன்ற உறுப்பினர் ஜி.வி. மார்க்கண்டேயன், தூத்துக்குடி மாநகராட்சி மேயர் ஜெகன் பெரியசாமி, தூத்துக்குடி மாவட்ட ஆட்சியர் க.இளம்பகவத், தூத்துக்குடி மாநகராட்சி ஆணையர் மதுபாலன், மெட்ராஸ் ENT ஆராய்ச்சி மையத்தின் இயக்குநர் மருத்துவர் மோகன் காமேஸ்வரன், தூத்துக்குடி மாவட்ட சுகாதார அலுவலர் மருத்துவர் யாழிணி, தூத்துக்குடி மருத்துவக் கல்லூரியின் முதல்வர் சிவகுமார், மருத்துவர் பீட்டர் உள்ளிட்ட பலர் கலந்துகொண்டனர்.



மதுரை வடக்கு மாவட்டம் கிழக்கு தொகுதி புலாம்பட்டியில் கழக இளைஞரணி செயலாளர் துணை முதல்வர் உதயநிதி ஸ்டாலின் அவர்களின் பிறந்த தினத்தை முன்னிட்டு பொது மக்களுக்கு நலத்திட்ட உதவிகளை மாவட்ட செயலாளர், வணிகவரி மற்றும் பதிவுத்துறை அமைச்சர் பி.புரத்தி வழங்கினார். உடன் கிழக்கு ஒன்றிய செயலாளர் அ.பா.ரகுபதி மற்றும் கழக நிர்வாகிகள், கழகத்தினர், பொதுமக்கள் உள்ளனர்.